

(२७)

बसी रहे शशि छबि ज्यों मन चकोरनि की
अली हित मालनी समन में बसी रहे ।
बसी रहे गज रीझमन रीवा की
रुचिर रेन मोरनि की रुचि घटा घन में बसी रहे ।
बसी रहे श्री पति सदन कमला जू
जैसे मदन क्षुधा पूरि पवन में बसी रहे ।
बसी रहे त्याहींतेरी छबि की लगनि
मूरति तुम्हारी मेरे मन में बसी रहे ॥

कृपा निधान साहिब मिठिड़ा फरिमाइनि था : बोलिणा सत्
श्री वाहगुरु ! कृपा निधान साहिब मिठा श्री वृन्दावन में घुमी रहिया
आहिनि । परियां प्यारो श्याम सुन्दरु पियो अचे । चयाऊं आहे त
किशानु । सटु कयाऊंसि : ओ माउ ज़ावा ! हेद्राहुं त अचु, श्याम
सुन्दर चयो मूं खे बंसरी वज़ाइणी आहे, हिन वक्त वान्द कान्हे ।
साहिबनि चयो लाल ! हिकु मिनटु हेदे आउ ! तोसां बटे
ग़ाल्हिड़ियूं करिणियूं आहिनि ।

श्याम सुन्दर वेझो अची सुजाणी चयो : ओहो ! तवहां

बाबल साईं आहियो, जियो सदाई । श्याम सुन्दर मस्तकु झुकायो
त साहिबनि मिठिङनि कृपा कुरिब सां गोद में खणी विहारियुसि ।
मन मोहनु मुरली बि पियो फेराए ऐं साहिबनि सां बतिराए बि
पियो, साहिब मिठिङनि पुछियुसि लाल ! चकोरु दिठो अथई ?
श्याम सुन्दर चयो : जीउ बाबल ! जेको चन्द्रमा खे तकींदो रहंदो
आहे न ?

साहिबनि चयो हा बेटा ! जियं चंद्रमा दे चकोरु निहारे थो
ऐं उन जी दिलि में चंद्रमा जी मूरति सदां वसंदी थी रहे तियं
तूं असां जी दिलि में वेहु । लालन ! जियं भौरनि जी मस्तानी
दिलि गुलनि में घिड़ी वेंदी आहे तियं तूं असां जी दिलि में घिड़ी
वजु । रीवा नंदी अ जो कंठो जियं हाथियुनि खे वणे थो; थधी
अ वारी अ खे लिङनि खे लगाए ठरंदा आहिनि तियं असां खे
सन्तनि जी चरण रज मिठी लगे । जियं मोरनि जी
रुचि बादलनि लाइ आहे ऐं उन्हनि खे दिसी मस्तु थी नचंदा
आहिनि तियं तोखे दिसी आनंदु अचे ।

प्यारे किशन चयो : बाबा ! मोर त मूं खे दिसी बि नचंदा
आहिनि, छा मां बि बादलु आहियां, बाबल ! तुंहिजूं गाल्हियूं
मुरली अ खां बि मिठियूं आहिनि । साहिबनि चयो : मिठल ! जियें

गूढ़नि बादलनि में मोरनि जी रुचि आहे तियं असां जी दिलि
तुंहिजे चरणनि में लगी रहे । जियं श्री लक्ष्मी राणी वैकुण्ठेश्वर जे
घरिड़े में तियं तूं सदां असां जे हृदय घर में अची वेहु । प्यारे
किशिन चयो अमां त चवंदी आहे त लक्ष्मी तुंहिजे चरणनि में
आहे । दिसो बाबल ! आहे ?

साहिबनि चयो : मदन जी बुख जियं युवाउनि में रहे
तियं । किशिन चयो : बाबल मदनु अम्बु आहे न ? मां अमां खे
चवंदुसि त मूं खे मदनु खाराइ ।

साहिबनि चयो : लाल किशन ! बुधु त सहीं । श्याम सुन्दर
चयो : जीउ चवेई किशिनु साई ।

साहिबनि चयो पुट ! तुंहिजी रूप माधुरी अ जी लगनि
अहिड़ी अ तरह हृदय खे लगी रहे जियं हरणनि खे नाद जी,
पतंग खे जोति जी, सरोवर जी हंसनि खे, चात्रिक खे स्वाती अ
जी अखण्ड प्यास आहे, तियं तुंहिजी मधुर मूरति जी अनुपम
प्यास सर्वदा हृदय में वधंदी रहे । तुंहिजी मन हरण मोहिनी
छबि असां जे हृदय में सदां वसंदी रहे ।

श्याम सुन्दर चयो : बाबा ! छा राघवु मूं खे उते विहणु

दींदो ? वदो राजा साहिबु आहे ।

साहिबनि चयो : जे वदिड़ो करे मजींदे त त ज़रूर रहणु
दींदो । प्यारे किशिन चयो : वाह वाह बाबल ! मां त सदां
वदिड़नि जो अदबु कंदो आहियां । मुंहिजो वदो भाउ बि त
उन्हीअ नाले सां आहे । जियं उन सां सदां गदु रहंदो आहियां
तियं राघव सां गदु तवहां जे मन मन्दिर में रही आनंदु
वठंदुसि ।

बाबलु किशिनु पाण में सदां करनि विरूंहं ।
बई आशिक अलख रूपु बई जग जी सूंह ॥

अमड़ि साई युगल खे लाद लदाए पूरियूं पकोड़ा खाराइण
लगा ।

मिठिड़े बाबल साई अ जी सदाई जै ।